



गोलमाल के 20 साल पूरे होने का मनाया जशन...

मुंबई। मशहूर अभिनेता अजय देवगन ने मंगलवार को अपनी सुपरहिट कॉमेडी फिल्म ‘गोलमाल’ के 20 साल पूरे होने पर खुशी जताई है। इसी के साथ अजय ने सोशल मीडिया पर फिल्म की पुरानी तस्वीरें भी साझा की हैं। अजय ने ‘गोलमाल’ के इस सफर को याद करते हुए इंस्टाग्राम पर कई मोशन

वीडियो साझा किए हैं। इसी के साथ अजय ने लिखा कि दो दशक पहले शुरू हुआ यह सफर आज भी लोगों को उतनी ही हंसी और खुशी दे रहा है। उन्होंने फिल्म के किरदारों की कुछ मजेदार तस्वीरें भी साझा की हैं। अजय ने लिखा, ‘गोलमाल शुरू किए हुए 20 साल हो गए और इसका मजा आज भी वैसा ही है।’

लाइफ **Style**

तुम्बाड 2 के मेकर्स ने सोशल मीडिया पोस्ट करके बताया कि फिल्म में आलिया भट्ट भी एक अहम किरदार निभाएंगी। फिल्म में आलिया की कस्टिंग सोशल मीडिया यूजर्स को पंसद नहीं आई, इस वजह से एक्ट्रेस को जमकर ट्रोल किया जा रहा है।

तुम्बाड 2 का हिस्सा बनने पर हुई ट्रोल

एजेन्सी ►► मुंबई


नवाजुद्दीन सिद्दीकी के बाद फिल्म ‘तुम्बाड 2’ से आलिया भट्ट भी जुड़ गई हैं। इस हॉरर-थ्रिलर फिल्म में वह एक अहम किरदार निभाने वाली हैं। फिल्म से जुड़कर आलिया भट्ट भी काफी खुश हैं। लेकिन, पहली फिल्म ‘तुम्बाड’ को पसंद करने वाले फैंस दूसरे पार्ट में आलिया की कस्टिंग से नाराज नजर आ रहे हैं। वह मेकर्स के डिसीजन को गलत बता रहे हैं। सोशल मीडिया यूजर्स ने आलिया भट्ट को तुम्बाड 2 का हिस्सा बनने पर कई वजहों से ट्रोल किया है। एक यूजर ने लिखा, आलिया से तुंबाड 2 को बचाओ। एक अन्य यूजर ने कमेंट किया, फिल्म ‘तुंबाड’ अपनी कहानी कहने के अंदाज, विजन और उन कलाकारों के जबरदस्त काम की वजह से एक कल्ट क्लासिक बन गई, जिन्हें बॉलीवुड के बड़े कैम्प का सपोर्ट नहीं था। एक फैन के तौर पर यह देखना निराशाजनक है कि इतनी अनोखी फ्रेंचाइजी अब मेनस्ट्रीम स्टार पावर की तरफ झुक रही है। मुझे बस उम्मीद है कि ‘तुंबाड 2’ अपनी जड़ों से जुड़ी रहेगी और काबिल कलाकारों को चमकने का मौका देगी। एक अन्य यूजर ने भी नाराजगी जताते हुए लिखा, ‘प्लीज आलिया को कास्ट मत करो।’



हॉलीवुड मसाला

डिगर में दिखे अलग अंदाज में

लॉस एंजिल्स। हॉलीवुड हीरो टॉम कूज अपनी आगामी फिल्म ‘डिगर’ को लेकर सुर्खियों में हैं। इसका ट्रेलर रिलीज हो चुका है। इस फिल्म में टॉम कूज काफी अलग अंदाज में दिखें हैं। यह फिल्म 02 अक्टूबर को रिलीज होगी। अभिनेता का एक ऐसा अवतार, जैसे उन्हें पहले कभी पढ़ें पर नहीं देखा गया। एक्शन हीरो टॉम कूज पढ़ें पर आते हैं तो अलग ही रोब नजर आता है, साथ ही उनका लुक भी दमदार होता है। दमदार से यहां मतलब है कि फिटनेस से लेकर फैशन सेंस तक सब कुछ एकदम टिपटॉप।



पॉल ने गर्लफ्रेंड नताली को बनाया जीवनसाथी...

लॉस एंजिल्स। द वैम्पायर डायरीज में स्ट्रीफन साल्वाटोर का किरदार निभाने के लिए मशहूर एक्टर पॉल वेल्ली ने अपनी लंबे समय की पार्टनर नताली क्रुकेनबर्ग से शादी कर ली है। इस जोड़े ने एक प्राइवेट सेरेमनी में शादी की, जिसमें सिर्फ एक मिनिस्टर और उनका पालतू कुत्ता, वेग शामिल थे। क्रुकेनबर्ग ने इंस्टाग्राम पर इस खबर की घोषणा की और समारोह की कई तस्वीरें शेयर कीं। पोस्ट के कैप्शन में उन्होंने लिखा, ‘मिस्टर एंड मिसेज एंड द बेस्ट बॉय वेग।’ इसमें उन्होंने कपल के कुत्ते का जिक्र किया, जो समारोह का हिस्सा था। शादी का कार्यक्रम बेहद निजी था, जिसमें सिर्फ शादी कराने वाले मिनिस्टर और वेग ही मौजूद थे। मेहमानों की लिस्ट छोटी रखने के बावजूद, इस जोड़े ने शादी के लिए क्लासिक वेडिंग लुक चुना।

टीवी मसाला

कुमकुम के 24 साल पूरे, जूही ने साझा किया खास वीडियो

नई दिल्ली। मशहूर टीवी सीरियल ‘कुमकुम: एक प्यारा सा बंधन’ के प्रसारण की 15 जुलाई को पूरे 24 साल पूरे हो जायेंगे। इस खास मौके पर शो की मुख्य अभिनेत्री जूही परमार ने सोशल मीडिया पर अपनी खुशी और दर्शकों के प्रति आभार जाहिर किया है। जूही परमार ने अपने इंस्टाग्राम अकाउंट पर एक वीडियो साझा किया है, जिसमें वह शो के मशहूर टाइटल ट्रैक पर नाचती नजर आ रही हैं। भावुक होकर उन्होंने लिखा, ‘कुछ कालनियां कभी खत्म नहीं होती... वे बस लोगों के दिलों में जिंदा रहती हैं।’ जूही ने फैंस का शुक्रिया अदा करते हुए लिखा, ‘15 जुलाई को जब ‘कुमकुम’ के 24 खूबसूरत साल पूरे हो रहे हैं, तो मेरा दिल आभार से भरा हुआ है। यह सचमुच अद्भुत है कि इतने कई साल बाद भी आपका प्यार उतना ही गहरा और खास है।’ जूही ने आगे लिखा कि आज भी फैंस के मैसेज, शो की यादें और टाइटल ट्रैक गुनगुनाते उन्हें यह एहसास दिलाता है कि यह सिर्फ एक टीवी शो नहीं था, बल्कि लोगों के दिलों का एक बेहद करीबी हिस्सा बन चुका था। इतने साल बीत जाने के बाद भी दर्शकों का प्यार इस शो के लिए बिल्कुल वैसा ही बना हुआ है। टीवी का लोकप्रिय शो ‘कुमकुम’ 15 जुलाई 2002 से 13 मार्च 2009 तक स्टार प्लस चैनल पर प्रसारित हुआ था। इस शो में जूही परमार ने कुमकुम और हुसैन कुवाजेरवाला ने सुमित की मुख्य भूमिकाएं निभाई थीं। सुमित और कुमकुम की जोड़ी को टीवी जगत की सबसे पसंदीदा और सुपरहिट जोड़ियों में गिना जाता है।

लॉकअप 2 में हाई वोल्टेज ड्रामा जारी

नई दिल्ली। रियलिटी शो ‘लॉकअप सीजन 2’ को फराह खान और रितेश देशमुख होस्ट कर रहे हैं। इस शो में हाई वोल्टेज ड्रामा जारी है। प्रतिभागियों के बीच खूब तकरार देखने को मिल रही है। वहीं, इनामी भी खूब हो रहा है। हालांकि हाउसिंग में शिल्पा शिंदे और आकांक्षा चौधरी के बीच तीखी तकरार हुई, जिसमें दोनों एक-दूसरे से आक्रांत पर बात करती नजर आईं। दरअसल, हालिया एपिसोड में देखा गया था कि आकांक्षा चौधरी को कड़ी सजा सुनाई गई और उन्होंने लॉकअप जेल में एक दिन बिताया। जेल से बाहर आने के बाद शिल्पा शिंदे के साथ उनका झगड़ा हुआ है। लॉकअप हाउस को दो वर्गों में बांटा गया था- कंट्रोलर और ‘डिपेंडेंट’। कंट्रोलर होने के चलते शिल्पा शिंदे ने आकांक्षा के साथ पिछले वीक एपिसोड में अपमान का बदला लेने की पूरी कोशिश की। उन्होंने आकांक्षा से अपने बिस्तर की चादरें बदलने को कहा, लेकिन ‘डिपेंडेंट’ होने के बावजूद आकांक्षा ने ऐसा करने से इनकार कर दिया। इससे दोनों के बीच झगप हो गई। बहस के बीच शिल्पा शिंदे ने आकांक्षा से कहा, ‘यही है तुमहारी आक्रांत है।’



हालिया एपिसोड में देखा गया था कि आकांक्षा चौधरी को कड़ी सजा सुनाई गई और उन्होंने लॉकअप जेल में एक दिन बिताया। जेल से बाहर आने के बाद शिल्पा शिंदे के साथ उनका झगड़ा हुआ है। लॉकअप हाउस को दो वर्गों में बांटा गया था- कंट्रोलर और ‘डिपेंडेंट’। कंट्रोलर होने के चलते शिल्पा शिंदे ने आकांक्षा के साथ पिछले वीक एपिसोड में अपमान का बदला लेने की पूरी कोशिश की। उन्होंने आकांक्षा से अपने बिस्तर की चादरें बदलने को कहा, लेकिन ‘डिपेंडेंट’ होने के बावजूद आकांक्षा ने ऐसा करने से इनकार कर दिया। इससे दोनों के बीच झगप हो गई। बहस के बीच शिल्पा शिंदे ने आकांक्षा से कहा, ‘यही है तुमहारी आक्रांत है।’

अनुराधा ने लता संग विवाद पर तोड़ी चुप्पी...

नई दिल्ली। बॉलीवुड के बेहतरीन सिंगर्स में से है अनुराधा पौडवाल की एक समय पर स्वर साम्राज्ञी लता मंगेशकर से तुलना की जाती थी। इसी तुलना ने एक विवाद को जन्म दिया जिसमें कहा जाता था कि लता मंगेशकर ने अनुराधा को कभी आगे नहीं बढ़ने दिया। अब इस पर अनुराधा ने खुद चुप्पी तोड़ी है। एक बातचीत में उन्होंने कहा है कि वो मेरी गुरु जैसी हैं और गुरु की कोई बराबरी नहीं है। उन्होंने कहा, ‘मैं मानती हूँ कि गुरु की कोई बराबरी नहीं करता। गुरु को फॉलो किया जाता है, उनकी पूजा की जाती है। दूसरी बात लोगों की सोच ही ऐसी है, क्योंकि वे हमारी तुलना करते हैं, इसीलिए उनको ये सुनने में स्पाइसी लगता है कि उन्होंने मुझे आगे नहीं बढ़ने दिया’। उन्होंने कहा कि उनका आर्ट जिस बुलंदी पर था तो उस बुलंदी के नजदीक तो आना चाहिए ना, तब तो तुलना होगी।



अनुराग ने की मलयालम फिल्म की तारीफ

नई दिल्ली। फिल्ममेकर अनुराग कश्यप ने मलयालम फिल्ममेकर अभिनव सुंदर नायक की फिल्म ‘मुकुंदन उन्नी एसोसिएट्स’ की तारीफ की है। उन्होंने कुछ दिन पहले ही इसे साल की बेहतरीन फिल्मों में से एक बताया था। अनुराग ने हाल ही में अभिनव के साथ उनके घर पर 2022 की इस मलयालम ब्लैक कॉमेडी फिल्म को देखा और बाद में एक शानदार रिव्यू में इसे जबरदस्त फिल्म बताया। अब अभिनव सुंदर नायक ने इंस्टाग्राम पर फिल्म की स्पेशल स्क्रीनिंग की तस्वीरें शेयर कीं। उन्होंने बताया कि उन्होंने अनुराग कश्यप के घर पर एक दोपहर बिताई, जिसमें फिल्मों, इंडस्ट्री और अपनी हालिया डायरेक्टोरियल फिल्म ‘मुकुंदन उन्नी एसोसिएट्स’ पर बातचीत हुई। यह दिन मेरे लिए हमेशा यादगार रहेगा।

रणवीर प्रलय की शूटिंग के बीच लेंगे पैटरनिटी लीव ...

मुंबई। बॉलीवुड एक्टर रणवीर सिंह अपने करियर और निजी जिंदगी के सबसे खूबसूरत दौर से गुजर रहे हैं। इस साल आई उनकी फिल्म धुरंधर ने ग्लोबल स्तर पर तक छाप छोड़ी है। इंडियन बॉक्स ऑफिस के कई रिकॉर्ड तोड़कर नए रिकॉर्ड अपने नाम किए हैं। अब आने वाले समय में रणवीर अपनी दूसरी बड़ी फिल्म प्रलय की शूटिंग में बिजी होने वाले हैं। इस के अलावा एक दोबारा से पापा बनने के बाद एक्टर एक लंबी पैटरनिटी लीव पर जा सकते हैं। रणवीर सिंह अपने करियर की बड़ी फिल्म प्रलय को लेकर लंबे समय से सुर्खियों में बने हुए हैं। अब इस फिल्म को लेकर ताजा अपडेट सामने आ गई है। वैरायटी इंडिया की रिपोर्ट की मानें रणवीर अगले महीने यानी अगस्त 2026 से फिल्म की शूटिंग शुरू करने वाले हैं। लेकिन वो ये शूटिंग अगले दो महीनों तक ही करेंगे। इसके बाद पत्नी दीपिका पादुकोण की दूसरी डिलीवरी होगी है। ऐसे में एक्टर दीवाली के आस पास फिल्म प्रलय और अन्य प्रोजेक्ट्स से बेक लेकर पैटरनिटी लीव लेंगे। इस दौरान रणवीर अपनी बेटी दुआ और पत्नी दीपिका के साथ क्वालिटी टाइम बिताएंगे और नए सदस्य का स्वागत करेंगे। रिपोर्ट में कहा गया



रणवीर पैटरनिटी लीव के बाद साल 2027 में ही प्रलय का काम फिर से शुरू करेंगे। रणवीर सिंह अपने करियर और निजी जिंदगी के सबसे खूबसूरत दौर से गुजर रहे हैं। साल 2024 में बेटी दुआ के जन्म के बाद साल 2025 और 2026 में धुरंधर और धुरंधर 2 के धमाके ने इंडस्ट्री हिला दी। अब आने वाले दिनों में रणवीर प्रलय में लीड किरदार में नजर आएंगे। रिपोर्ट की मानें तो रणवीर स्टार प्रलय एक 300 करोड़ के बजट वाली फिल्म होने वाली है।

कर्ण से लेकर अश्वत्थामा तक, कल्कि 2 में खुलेंगे अनसुने रहस्य, महाभारत से कनेक्शन पर अश्विन की दो टूक

नई दिल्ली। साल 2024 में फिल्म कल्कि 2898 एडी को सिनेमाघरों में रिलीज किया गया। माइथोलॉजिकल साइंस फिक्शन जॉनर वाली इस मूवी ने काफी लोकप्रियता हासिल की। प्रभास , अमिताभ बच्चन और कमल हासन जैसे दिग्गज कलाकारों से सजी कल्कि का निर्देशन नाग अश्विन ने किया। लंबे समय से कल्कि 2 की चर्चा चल रही है। अब नाग ने अपनी इस मोस्ट अवेटेड फिल्म को लेकर खुलकर बात की है और बताया है कि कर्ण और अश्वत्थामा जैसे किरदारों को लेकर पार्ट में क्या खास देखने को मिलेगा। जब फिल्म कल्कि के पार्ट-1 को सिनेमाघरों में रिलीज किया गया तब से लेकर अब तक महाभारत से इसको जोड़े जाने को लेकर सवाल उठ रहे हैं। इस मामले पर हाल ही में एक मीडिया इंटरव्यू के दौरान नाग अश्विन ने अपनी दो टूक राय रखी है और कहा है- महाभारत के संदर्भों के उन सभी पहलुओं को कल्कि 2 में खासतौर पर स्पष्ट किया जाएगा, जिन पर अभी सवाल उठ रहे हैं। पार्ट 2 का इंतजार कीजिए। पहले आप लोग पार्ट 2 को आने दो, इसके बाद ही पता चल पाएगा कि हमने क्लाइमेक्स में क्या और क्यों दिखाया गया। कृपया महाभारत को ध्यान से पढ़िए, मुझे हमारे



इतिहास का अत्यंत सम्मान है और मैं जानता हूँ कि मैं क्या कर रहा हूँ। बता दें कि कल्कि 2898 एडी के क्लाइमेक्स में भैरव (प्रभास) के कर्ण का पुनर्जन्म होने का खुलासा होता है, जिसके बाद वह अश्वत्थामा (अमिताभ बच्चन) के साथ मिलकर धर्म की रक्षा करता नजर आता है। हालांकि, अक्सरी महाभारत का सार इससे थोड़ा विपरीत माना जाता है।

कल्कि 2 की शूटिंग जारी

इतना ही नहीं नाग अश्विन ने इस बात का भी खुलासा किया है कि कल्कि 2 में पहले से और ज्यादा बड़े एक्शन सीक्वेंस और मिशकीय बहमांड का विस्तार दर्शाया जाएगा। बता दें कि फिल्म हैदराबाद में फिलहाल फिल्म की शूटिंग जारी है।

कौन करेगा दीपिका को रिप्लेस

कल्कि 2898 एडी में अभिनेत्री दीपिका पादुकोण ने सुमति का अहम किरदार अदा किया था। अब जब वह कल्कि 2 का हिस्सा नहीं हैं तो इस मामले को लेकर लंबे समय से चर्चा चल रही है कि वह कौन सी अभिनेत्री होगी, जो कल्कि पार्ट 2 में दीपिका को रिप्लेस करेगी। इसकी लेकर आलिया भट्ट और साई पल्लवी जैसी अभिनेत्रियों के नाम भी सामने आए हैं, जिस पर अब नाग अश्विन ने तस्वीर साफ कर रहे हुए कहा है- कल्कि 2 में सुमति के किरदार को कौन निभाएगा, इसकी घोषणा हमें करनी है। अभी जो कुछ भी चल रहा है, वह केवल अटकलें हैं। इतना तय है कि सुमति का किरदार कसनी का बेहद अहम हिस्सा रहेगा। नाग के इस बयान से साफ हो गया कि भैरव, सुप्रीम पात्रिकन (कमल हासन) और अश्वत्थामा के अलावा कल्कि 2 में कल्कि के किरदार को भी परीयता दी जाएगी।

डायरेक्टर ने की थी सुसाइड की कोशिश

1957 में आई इस ब्लॉकबस्टर के क्लाइमेक्स के हुए थे 104 रीटेक

नई दिल्ली। इंडियन सिनेमा की कई ऐसी फिल्में हैं जिनका नाम आज भी बेस्ट फिल्मों में गिना जाता है। आज हम आपको एक ऐसी ही 69 साल पहले आई ब्लॉकबस्टर फिल्म के बारे में बता रहे हैं। फिल्म को डायरेक्टर किया था बॉलीवुड के महान एक्टर, डायरेक्टर और प्रोड्यूसर गुरु दत्त ने। इस फिल्म के पूरे होने से पहले एक ऐसी खबर आई थी जिसने हर किसी को हैरान कर दिया था। ये खबर थी गुरु दत्त की सुसाइड की कोशिश की।



मजबूरी में एक्टिंग की थी

गुरु दत्त ने डायरेक्शन के साथ-साथ एक्टिंग भी की थी। पर क्या आप जानते हैं कि गुरु दत्त ने मजबूरी में फिल्म में एक्टिंग की थी। हुआ कुछ ऐसा था कि गुरु दत्त फिल्म में दिलीप कुमार को लेना चाहते थे। उन्होंने दिलीप कुमार से मुलाकात भी। दिलीप कुमार ने फिल्म के लिए हां भी कर दिया था।फिल्म के लिए दिलीप कुमार ने अपनी फीस डेढ़ लाख रुपये बतवाई थी।

1957 की चौथी सबसे ज्यादा कमाई करने वाली फिल्म

हम जिस फिल्म की बात कर रहे हैं उसका नाम है प्यासा। ये फिल्म गुरु दत्त के ड्रीम प्रोजेक्ट्स में से एक थी। आईएससीडी के मुताबिक, प्यासा साल 1957 की चौथी सबसे ज्यादा कमाई करने वाली फिल्म थी। इस ब्लॉकबस्टर फिल्म में गुरु दत्त ही लीड रोल में नजर आए थे।

जब शूटिंग पर नहीं पहुंचे दिलीप कुमार

रिपोर्ट्स के मुताबिक, इस बातचीत के बाद भी दिलीप कुमार ने कहा कि वो शूटिंग पर आएंगे। हालांकि, जब फिल्म की शूटिंग शुरू होनी थी, उस दिन दिलीप कुमार सेट पर ही नहीं पहुंचे। गुरु दत्त ने किसी को दिलीप कुमार के घर भेजा, वहां जाकर पता चला कि दिलीप कुमार घर पर हैं ही नहीं। इसके बाद पता चला कि जिस कंपाउंड में प्यासा की शूटिंग होनी थी, उस कंपाउंड में नया दौर की शूटिंग चल रही है और दिलीप कुमार वहां पर हैं। गुरु दत्त ने दिलीप कुमार को मैसेज भिजवाया कि सब लोग सेट पर उनका इंतजार कर रहे हैं। दिलीप कुमार ने कहा कि वो 10 मिनट में आएंगे सेट पर, लेकिन दिलीप कुमार फिर भी नहीं आए। इसके बाद गुरु दत्त ने खुद इस फिल्म में एक्टिंग करने का फैसला लिया।

जान लेने की कोशिश की थी।

फिल्म की शूटिंग पूरे जोश से चल रही थी, लेकिन जब ये फिल्म पूरी होने वाली थी उसी वक़्त मीडिया में एक हैरान करने वाली खबर आई थी। साल 1956 में फिल्म की शूटिंग अपने फाइनल स्टेज में थी और गुरु दत्त ने अपनी जान लेने की कोशिश की थी। हालांकि, बाद में उन्हें अस्पताल में भर्ती कराया गया और उनकी जान बचाई गई।

निजी जीवन में भी परेशानियां चल रही थीं : गुरु दत्त जब इस फिल्म का शूट कर रहे थे, उनके निजी जीवन में भी परेशानियां चल रही थीं। गुरु दत्त और उनकी पत्नी गीता के बीच लड़ाई-झगड़े और दोनों के रिश्ते में बूरियां डायरेक्टर को परेशान कर रही थीं। इसका असर फिल्म के प्रोडक्शन में भी दिखा। कहा जाता है कि गुरु दत्त लगातार शूट करते रहते थे। इस फिल्म के क्लाइमेक्स का गुरु दत्त ने 104 बार रीटेक किया था। 104 रीटेक के बाद फिल्म का क्लाइमेक्स फाइनल हो पाया था।



नारनौल। खेत में बरसाती पानी भरने के बाद खत्म हुई ग्वार की फसल।

फोटो : हरिभूमि

हरिभूमि न्यूज़ ►► नारनौल

जिले के गांव रघुनाथपुरा निवासी किसान ने निर्माणाधीन अंडरपास का कार्य कर रही गावड़ कंपनी पर लापरवाही बरतने और उसकी ग्वार की फसल बर्बाद करने का आरोप लगाया है। किसान ने शिकायत समाधान शिविर में उपायुक्त

अनुपमा अंजली को लिखित शिकायत सौंपकर मामले की निष्पक्ष जांच, फसल के नुकसान का मुआवजा तथा खेत की टूटी मेड़ की मरम्मत कराने की मांग की। शिकायत में रघुनाथपुरा

गहली चौक के पास गावड़ कंपनी की ओर से अंडरपास निर्माण का कार्य चल रहा है। बरसात के दौरान निर्माण स्थल पर जलभराव होने के बाद कंपनी के कर्मचारियों ने जेसीबी मशीन से उसके खेत की मेड़ तोड़ दी और सड़क का जमा हुआ पानी खेत की ओर मोड़ दिया। किसान का आरोप है कि अचानक

बड़ी मात्रा में बरसाती पानी खेत में भर जाने से पूरी ग्वार की फसल जलमग्न हो गई। लंबे समय तक पानी भरा रहने के कारण पौधे खराब हो गए और फसल पूरी तरह नष्ट हो गई। खेत में पानी उतरने के बाद भी फसल दोबारा खड़ी नहीं हो सकी, जिससे उसे आर्थिक नुकसान उठाना पड़ा।

नुकसान का मुआवजा और खेत की टूटी मेड़ की मरम्मत कराने की मांग निर्माण कम्पनी की लापरवाही से ग्वार की फसल बर्बाद किसान ने उपायुक्त से लगाई मुआवजे की गुहार

आरोप मेड़ तोड़कर खेत में छोड़ा गया बरसाती पानी, विरोध करने पर सुपरवाइजर ने अमद्रता कर धमकाया

फसल खराब होने से हुआ आर्थिक नुकसान



नारनौल। निर्माण कंपनी की ओर से बनाई गई दीवार व टूटी मेड़, जिससे बरसाती पानी खेत में पहुंचा तथा गांव गहली के पास निर्माणाधीन अंडरपास, जहां कंपनी द्वारा कार्य किया जा रहा है।

फोटो : हरिभूमि

कम्पनी पर लगाया अभद्र व्यवहार का आरोप

रमेश कुमार ने अपनी शिकायत में यह भी आरोप लगाया कि जब वह इस नुकसान की शिकायत लेकर निर्माण कंपनी के सुपरवाइजर के पास पहुंचा, तो उसकी बात सुनने के बजाय उसके साथ अभद्र व्यवहार किया गया। शिकायत में कहा गया है कि सुपरवाइजर ने उसे वहां से भगा दिया और दोबारा आने पर अंजाम भुगतने की धमकी भी दी। किसान का कहना है कि वह न्याय की उम्मीद लेकर जिला प्रशासन के पास पहुंचा है। किसान ने उपायुक्त से मांग की है कि राजस्व एवं संबंधित विभागों से मौके का निरीक्षण करवाकर फसल के नुकसान का आकलन कराया जाए, कंपनी से उचित मुआवजा दिलाया जाए तथा खेत की टूटी मेड़ को दोबारा बनवाया जाए, ताकि भविष्य में बरसात के दौरान ऐसी घटना दोबारा न हो।

परमिट प्रक्रिया अंतिम चरण में, वर्षात तक बस संचालन की उम्मीद नारनौल से आगरा, मथुरा-वृंदावन और हरिद्वार की राह होगी आसान

छह माह में 15 नए रूट शुरू

10 नई बसें मिलने की संभावना; कई गांव अब भी नियमित बस सेवा से वंचित

डिपो अपने बस बेड़े को मजबूत करने की दिशा में भी प्रयासरत



फोटो : हरिभूमि

नारनौल। बस डिपो में खड़ी बसें।

हरिभूमि न्यूज़ ►► नारनौल

हरियाणा रोडवेज के नारनौल डिपो ने जिले के यात्रियों को जल्द ही तीन बड़े धार्मिक एवं पर्यटन स्थलों तक सीधी बस सेवा की सौगात देने की तैयारी में है। विभाग ने आगरा, हरिद्वार और मथुरा-वृंदावन के लिए बस संचालन की प्रक्रिया तेज कर दी है। इन रूटों के परमिट अंतिम चरण में हैं और यदि सब कुछ तय योजना के अनुसार रहा तो वर्ष के अंत तक इन शहरों के लिए नियमित बसें दौड़ती नजर आएंगी। इससे न केवल धार्मिक यात्रियों को राहत मिलेगी, बल्कि पर्यटन, शिक्षा और अन्य कार्यों से यात्रा करने वाले

लोगों का सफर भी पहले की तुलना में अधिक आसान और किफायती हो जाएगा। नारनौल डिपो ने पिछले छह माह के दौरान यात्रियों की मांग और क्षेत्रीय जरूरतों को ध्यान में रखते हुए अपने परिवहन नेटवर्क का लगातार विस्तार किया है। इस अवधि में 15 नए रूटों पर बस सेवा शुरू की गई है, जिनमें 10 ग्रामीण एवं छोटे रूट और पांच लंबी दूरी के रूट शामिल हैं। चित्तौड़गढ़ और सालासर के लिए शुरू की गई सीधी बस सेवा को यात्रियों का अच्छा प्रतिसाद मिल रहा है। वहीं झज्जर के रास्ते नारनौल-दिल्ली तथा नांगल चौधरी से खादू श्याम तक बसों के

संचालन ने भी हजारों यात्रियों की यात्रा को आसान बनाया है। इन नए रूटों से निजी वाहनों पर निर्भरता कम होने के साथ रोडवेज की आय में भी वृद्धि दर्ज की गई है। अब विभाग की प्राथमिकता उत्तर भारत के प्रमुख धार्मिक स्थलों को सीधे नारनौल से जोड़ने की है। हरिद्वार और मथुरा-वृंदावन के लिए बड़ी संख्या में श्रद्धालु पूरे वर्ष यात्रा करते हैं, जबकि आगरा पर्यटन की दृष्टि से महत्वपूर्ण शहर है। वर्तमान में इन स्थानों पर जाने वाले अधिकांश यात्रियों को बीच रास्ते बस बदलनी पड़ती है या निजी वाहनों का सहारा लेना पड़ता है। सीधी बस सेवा शुरू होने से समय की बचत होगी और यात्रा अधिक सुविधाजनक बनेगी।

ग्रामीण रूटों पर अब भी परेशानी

हालांकि रोडवेज लगातार विस्तार कर रहा है, लेकिन जिले के कई गांव आज भी नियमित बस सेवा से वंचित हैं। कुलताजपुर, दोसी धाम सहित अनेक गांवों के ग्रामीण लंबे समय से बस सुविधा की मांग उठा रहे हैं। उनका कहना है कि सार्वजनिक परिवहन उपलब्ध नहीं होने के कारण विद्यार्थियों, महिलाओं, बुजुर्गों और नौकरीपेशा लोगों को शहर आने-जाने में काफी परेशानी होती है। कई बार निजी वाहनों से लिफ्ट लेकर सफर करना पड़ता है या ऑटो पर अधिक किराया खर्च करना पड़ता है। ग्रामीणों का मानना है कि यदि इन क्षेत्रों तक भी नियमित बसें चलाई जाएं तो हजारों लोगों को सीधा लाभ मिलेगा।

व्यस्त मार्गों पर फेरे भी बढ़ाए जा सकेंगे

चालू वर्ष के दौरान करीब 10 नई बसें मिलने की संभावना है। पिछले वर्ष डिपो को 25 नई बसें मिली थीं, लेकिन बीएस-4 श्रेणी की 16 पुरानी बसों के सेवा से बाहर होने के कारण बसों की वास्तविक संख्या में केवल नौ बसों की ही बढ़ोतरी हो सकी थी। वर्तमान में नारनौल डिपो के पास 137 बसों का बेड़ा है। नई बसों के शामिल होने से नए रूट शुरू करने के साथ-साथ व्यस्त मार्गों पर फेरे भी बढ़ाए जा सकेंगे।

बेहतर सार्वजनिक परिवहन उपलब्ध करवाने का प्रयास

रोडवेज अधिकारियों का कहना है कि यात्रियों की संख्या और मांग के आधार पर नए रूटों का लगातार सर्वे किया जा रहा है। जिन क्षेत्रों में पर्याप्त यात्री मिलेंगे, वहां भविष्य में बस सेवा का विस्तार किया जाएगा। विभाग का प्रयास है कि शहरी क्षेत्रों के साथ-साथ ग्रामीण इलाकों को भी बेहतर सार्वजनिक परिवहन उपलब्ध कराया जाए।

भारती सैनी ऑल इंडिया सैनी सेवा समाज की प्रदेश उपाध्यक्ष नियुक्त

हरिभूमि न्यूज़ ►► नारनौल

ऑल इंडिया सैनी सेवा समाज (रजिस्टर्ड) ने हरियाणा प्रदेश महिला इकाई की नई कार्यकारिणी की घोषणा करते हुए नारनौल की सामाजिक कार्यकर्ता तथा हरियाणा महिला आयोग की सदस्या भारती सैनी को प्रदेश उपाध्यक्ष एवं महेंद्रगढ़ जिला प्रभारी नियुक्त किया है। संगठन ने इस नियुक्ति को समाज के संगठनात्मक विस्तार

और महिला नेतृत्व को सशक्त बनाने की दिशा में महत्वपूर्ण कदम बताया है। संगठन की ओर से जारी विज्ञप्ति के अनुसार राष्ट्रीय अध्यक्ष दिलबाग सिंह सैनी तथा राष्ट्रीय महिला अध्यक्ष वनिता सुयोग लौढ़े के निर्देश पर प्रदेश महिला कार्यकारिणी का गठन किया गया। विभिन्न पदाधिकारियों के साथ विचार-विमर्श और सुझावों के बाद नई कार्यकारिणी को अंतिम रूप दिया गया। इसी क्रम में नारनौल के



कैलाश नगर निवासी एवं हरियाणा महिला आयोग की सदस्या भारती सैनी को प्रदेश उपाध्यक्ष के साथ-साथ महेंद्रगढ़ जिले की प्रभारी की जिम्मेदारी सौंपी गई है।

बीकानेर डिवीजन के मंडल रेल प्रबंधक ने कनीना स्टेशन का किया निरीक्षण

हरिभूमि न्यूज़ ►► कनीना

उत्तर पश्चिम रेलवे के बीकानेर मंडल के अंतर्गत आने वाले बीकानेर-रेवाड़ी रेलखंड पर संरक्षित रेल संचालन व यात्री सुविधाओं को और अधिक सुदृढ़ करने के उद्देश्य से मंडल रेल प्रबंधक डीआरएम गौरव गोविल ने कनीना खास रेलवे स्टेशन व समपार फाटक का निरीक्षण किया। इस दौरान उन्होंने यात्रियों की सुरक्षा के लिए स्टेशन परिसर और रेलवे ट्रैक की बारीकी से जांच की तथा संबंधित अधिकारियों को जरूरी दिशा-निर्देश दिए। डीआरएम गौरव गोविल ने स्टेशन के प्लेटफॉर्म, यात्री प्रतीक्षालय, सर्कुलैटिंग



कनीना। रेलवे स्टेशन का निरीक्षण करते डीआरएम गौरव गोविल व अन्य।

एरिया, टिकट खिड़की और स्टेशन मास्टर कक्ष का सघन मुआयना किया। उन्होंने स्टेशन पर मौजूद साफ-सफाई व यात्री सुविधाओं का जायजा लेते हुए इन्हें और अधिक उन्नत व सुविधाजनक बनाने के लिए निर्देश दिए।

महासर में मिट्टी खुदाई को लेकर ग्रामीणों ने शिकायत कर जताया रोष

मंडी अटेली। ग्राम पंचायत महासर में पंचायती जमीन पर मिट्टी खुदाई को लेकर ग्रामीणों में रोष है। रात्रि के अंधेरे में जेसीबी से खोद कर ट्रैक्टरों में लोड की गई है। ग्रामीणों ने इसकी शिकायत खनन विभाग को लिखित दी है। गांव की पूर्व सरपंच सुनीता देवी के पति हरकेश, महेंद्र, बिल्लू सिंह, शिवकुमार, रविंद्र, रोशन लाल, ओमप्रकाश, रामबीर आदि ने बताया कि गांव की गोचर भूमि में महासर से गढ़ी की जाने वाले रास्ते पर शनिवार रात्रि को जेसीबी चला कर मिट्टी को ले जाई जा रही थी। ग्रामीणों ने बताया कि रात्रि के अंधेरे में जब ट्रैक्टरों की भीड़ देखी गई तो ग्रामीणों एकत्रित हो गए। हरकेश ने बताया कि गांव की मिट्टी को बेचा जा रहा है। रात्रि के समय मिट्टी की खुदाई की खबर पाकर हमने 112 को सूचना प्रेषित की। डायल 112 ने रात्रि को हुई खुदाई को बंद करा दिया था, लेकिन इस अंतराल में सैकड़ों की संख्या में ट्रैक्टर-ट्रालियों से मिट्टी का उठान हो चुका था। ग्रामीणों ने खुदाई की जांच कर दोषियों के खिलाफ कड़ी कार्रवाई की मांग की है। सरपंच मंजू देवी ने कहा कि ग्राम पंचायत द्वारा गांव में पार्क निर्माण का कार्य कराया जा रहा है, जिसके लिए आवश्यक मिट्टी का उपयोग पंचायत के कार्य में ही किया गया है। उन्होंने स्पष्ट किया कि किसी भी प्रकार की अनियमितता नहीं हो रही है।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

रेवाड़ी कार्यालय : दूकान नंबर 67, दुर्गा मार्केट, सेक्टर-4 वाला कच्चा रास्ता, नजदीक महाराणा प्रताप चौक, बावल रोड, रेवाड़ी सम्पर्क करें: 8053076211, 8295738500, 8253681005

मंथन माय भारत’ पोर्टल पर युवाओं का करवाई रजिस्ट्रेशन

हर संस्थान में नियुक्त होंगे ‘माय भारत’ नोडल अधिकारी और ब्रांड एम्बेसडर: एडीसी

■ एडीसी ने ली ‘माय भारत’ कार्यक्रम की समीक्षा बैठक

हरिभूमि न्यूज़ ►► नारनौल।

अतिरिक्त उपायुक्त तरुण कुमार पावरिया की अध्यक्षता में ‘माय भारत’ कार्यक्रम की जिला स्तरीय समीक्षा एवं समन्वय बैठक का आयोजन किया। इस बैठक का मुख्य उद्देश्य जिले के 15 से 29 वर्ष आयु वर्ग के अधिक से अधिक युवाओं को ‘माय भारत’ पोर्टल से जोड़ना, शैक्षणिक संस्थानों व विभिन्न विभागों की ऑनबोर्डिंग सुनिश्चित करना तथा युवाओं को पोर्टल पर उपलब्ध अवसरों का अधिकतम लाभ दिलाना है। समीक्षा के दौरान अतिरिक्त उपायुक्त तरुण



नारनौल। जिला स्तरीय बैठक लेते एडीसी तरुण कुमार पावरिया। फोटो: हरिभूमि

कुमार पावरिया ने जिले के सभी विद्यालयों, महाविद्यालयों एवं उच्च शिक्षण संस्थानों को निर्देश दिए कि वे अपने संस्थानों के शत-प्रतिशत पात्र विद्यार्थियों का माय भारत पोर्टल पर पंजीयन सुनिश्चित करें। उन्होंने कहा कि वर्तमान में चल रहे इंटरसिव रजिस्ट्रेशन अभियान को गंभीरता से लेते हुए प्रत्येक पात्र युवा को इस मंच से जोड़ने के लिए प्रभावी प्रयास किए जाएं। इसके

साथ ही उन्होंने सभी विभागों एवं शैक्षणिक संस्थानों को निर्देश दिए कि वे अधिक से अधिक युवाओं को स्वतंत्रता दिवस किंवदंती में भाग लेने तथा नशा मुक्त युवा विकसित भारत अभियान से संबंधित गतिविधियों में सक्रिय सहभागिता के लिए प्रेरित करें। उन्होंने कहा कि प्रत्येक विद्यालय एवं महाविद्यालय में एक माय भारत नोडल अधिकारी तथा

सौईओ जिला परिषद निर्मल नागर, जिला उच्चतर शिक्षा अधिकारी डॉ. अमित चौधरी, जिला शिक्षा अधिकारी विशेषस्वर कौशिक, डीआईओ प्रशांत कुमार, जिला खेल अधिकारी नरेंद्र कुंझ के अलावा विभिन्न विभागों के अधिकारी मौजूद थे।

एक माय भारत ब्रांड एम्बेसडर नियुक्त किया जाना अनिवार्य है। उन्होंने निर्देश दिए कि सभी शैक्षणिक संस्थान अपने यहां नियुक्त नोडल अधिकारी एवं ब्रांड एम्बेसडर की सूची निर्धारित समयावधि में माय भारत कार्यालय को उपलब्ध कराएं, ताकि संस्थागत स्तर पर बेहतर समन्वय स्थापित किया जा सके।

सहभागिता सुनिश्चित कराने की अपील

बैठक में माय भारत जिला युवा अधिकारी निर्यातव्य यादव ने माय भारत पोर्टल पर संचालित विभिन्न कार्यक्रमों, गतिविधियों व अवसरों की विस्तृत जानकारी दी। यह पोर्टल युवाओं के लिए रस्यवेसा, इंटरशिप, विभिन्न प्रतियोगिताओं, नेतृत्व विकास, सामुदायिक भागीदारी तथा अन्य रचनात्मक गतिविधियों से जुड़ने का एक उत्कृष्ट राष्ट्रीय मंच है। उन्होंने बताया कि वर्तमान में पोर्टल पर नशा मुक्त युवा विकसित भारत अभियान के तहत विभिन्न गतिविधियां संचालित की जा रही हैं तथा साथ ही स्वतंत्रता दिवस किंवदंती का भी आयोजन किया जा रहा है। उन्होंने सभी विभागों एवं शैक्षणिक संस्थानों से युवाओं की अधिक से अधिक सहभागिता सुनिश्चित कराने की अपील की। बैठक के समापन पर एनएसएस, एनसीसी, भारत स्काउट्स एवं गाइड्स, हिंदुस्तान स्काउट्स एवं गाइड्स तथा अन्य युवा संगठनों की भी माय भारत से जोड़ने पर विशेष बल दिया गया।

यादव सभा विवाद में प्रशासनिक हस्तक्षेप की मांग तेज

महेंद्रगढ़। यादव सभा के विवाद को लेकर एकबार फिर मामला गर्मा गया है। संस्था के कुछ सदस्यों ने जिला रजिस्ट्रार, फर्मस एवं समितियां, नारनौल को अंतिम स्मरण-पत्र भेजकर यादव सभा में तत्काल परम्परा प्रशासनिक नियुक्त करने, संस्था के बैंक खाते सीज करने तथा कथित अवैध कब्जा करने वालों के खिलाफ कार्रवाई की मांग की है। साथ ही चेतावनी दी गई है कि यदि शीघ्र कार्रवाई नहीं हुई तो समाज को आंदोलन करने के लिए मजबूर होना पड़ेगा। यादव सभा सदस्य प्रदीप बालरोडिया, राजकुमार, अनिल कुमार, दिनेश, हरिसिंह, अजय ने शिकायत पत्र में कहा गया है कि जिला रजिस्ट्रार कार्यालय के आदेश के अनुसार एड-हॉक कमेटी का कार्यकाल 3 जून 2026 को समाप्त हो चुका है और तत्कालीन संयोजक भी 2 जून को इस्तीफा दे चुके थे।

साइबर टग खुद को बैंक अधिकारी, केवाईसी प्रतिनिधि बताकर लगाते है चूना जल्दबाजी और लालच करने से बचें, साइबर अपराधियों के हथकंडों से रहें सावधान: एसपी

कोई भी सरकारी एजेंसी वीडियो कॉल के जरिए किसी व्यक्ति को डिजिटल अरेस्ट नहीं करती, ऐसे सभी कॉल और संदेश पूरी तरह होते हैं फर्जी


हरिभूमि न्यूज़ ►► रेवाड़ी

पुलिस अधीक्षक हेमेंद्र कुमार मीणा ने कहा कि साइबर अपराधी लगातार ठगी के नए-नए तरीके अपनाकर लोगों का भरोसा जीत रहे हैं और उनके बैंक खाते खाली कर रहे हैं। पहले साइबर टग खुद को बैंक अधिकारी, केवाईसी प्रतिनिधि या लॉटरि एजेंट बताकर लोगों को निशाना बनाते थे, वहीं अब वे व्हाट्सएप, टेलीग्राम, फेसबुक, इंस्टाग्राम, ओएलएक्स, फर्जी निवेश ऐप, डिजिटल अरेस्ट, ऑनलाइन ट्रेडिंग, पार्ट-टाइम जॉब, क्यूआर कोड स्कैन, लोन एप और रिमोट एक्सेस ऐप जैसे माध्यमों से लोगों को अपने जाल में फंसा रहे हैं। एसपी ने कहा कि साइबर अपराधी लोगों की तकनीकी जानकारी नहीं, बल्कि उनकी जल्दबाजी, लालच और घबराहट का फायदा उठाते हैं। इसलिए किसी भी अनजान कॉल, लिंक या निवेश प्रस्ताव पर भरोसा करने से पहले उसकी पूरी जांच करें। किसी भी संदिग्ध कॉल, मैसेज या लिंक की सूचना तुरंत पुलिस को दें।



पार्ट-टाइम जॉब के नाम पर लोगों से ऐंट रहे पैसे

एसपी ने स्पष्ट किया कि कोई भी सरकारी एजेंसी, पुलिस, सीबीआई, ईडी, आरबीआई, आयकर विभाग या बैंक कभी भी वीडियो कॉल के जरिए किसी व्यक्ति को डिजिटल अरेस्ट नहीं करता और न ही फोन पर पैसे ट्रांसफर करने के लिए कहता है। ऐसे सभी कॉल और संदेश पूरी तरह फर्जी होते हैं तथा इनका उद्देश्य लोगों को डराना या लालच देकर ठगी करना होता है। उन्होंने बताया कि साइबर अपराधी शेयर मार्केट और क्रिप्टो में अधिक मुनाफे का लालच देकर निवेश कराते हैं और व्हाट्सएप व टेलीग्राम पर पार्ट-टाइम जॉब के नाम पर टास्क पूरा कराकर पैसे ऐंठते हैं। सोशल मीडिया पर फर्जी प्रोफाइल बनाकर आर्थिक मदद मांगते हैं तथा क्यूआर कोड भेजकर खाते से रकम निकाल लेते हैं। इसके अलावा एनडीएस्क, टीमव्यूआर जैसी रिमोट एक्सेस ऐप



डाउनलोड कराकर मोबाइल का नियंत्रण अपने हाथ में ले लेते हैं। बिजली बिल, गैस, फास्टेज, केवाईसी, पैन अपडेट, पार्सल डिलीवरी और फर्जी कस्टमर केयर नंबर के नाम पर भी लोगों को ठगी का शिकार बनाया जा रहा है।

ठगी से बचने की सावधानियां

एसपी मीणा ने आमजन से अपील करते हुए कहा कि किसी भी अनजान लिंक पर क्लिक न करें, ओटीपी, सीवीवी, एटीएम पिन या बैंक संबंधी गोपनीय जानकारी किसी के साथ साझा न करें और किसी अनजान व्यक्ति के कहने पर स्क्रीन शेयर या रिमोट एक्सेस ऐप डाउनलोड न करें। सोशल मीडिया पर मिलने वाले निवेश या नौकरी के ऑफर की पूरी जांच करें तथा केवल आधिकारिक वेबसाइट और मोबाइल ऐप का ही उपयोग करें। किसी भी प्रकार के लालच या डर में आकर तुरंत पैसे ट्रांसफर करने से बचें। एसपी कहा कि यदि किसी के साथ साइबर ठगी हो जाती है तो बिना देरी किए 1930 साइबर हेल्पलाइन पर कॉल करें या साइबरक्राइम.जी.ओ.वी.इन पर तुरंत शिकायत दर्ज कराएं। एसपी ने कहा जितनी जल्दी शिकायत दर्ज होगी, ठगी गई रकम वापस मिलने की संभावना उतनी ही अधिक होगी।

सरकारी कार्यालयों सहित अनेक सार्वजनिक स्थानों पर लगाए पौधे

बावल। उपमंडलीय व्यापिक मजिस्ट्रेट (एसडीजेएम) बावल आलोक आनंद के नेतृत्व में मंगलवार को पर्यावरण संरक्षण एवं हरित वातावरण को बढ़ावा देने के उद्देश्य से व्यापक पौधारोपण अभियान आयोजित किया गया। अभियान के तहत बावल के एसडीएम कार्यालय, नागरिक अस्पताल, श्मशान भूमि तथा पुलिस थाना परिसर सहित विभिन्न सार्वजनिक स्थलों पर पौधे लगाए गए। अभियान में विभिन्न विभागों के अधिकारियों, कर्मचारियों एवं स्थानीय नागरिकों ने भाग लिया और पर्यावरण संरक्षण के प्रति अपनी प्रतिबद्धता दोहराई। कार्यक्रम के दौरान लोगों को जल संरक्षण, हरित आवरण बढ़ाने तथा प्रदूषण कम करने के प्रति भी जागरूक किया गया। लोगों ने पौधों की देखभाल का संकल्प लेते हुए पर्यावरण संरक्षण का संदेश जन-जन तक पहुंचाने का आह्वान किया। नगरपालिका के चेयरमैन वीएस महल्लात ने भी पौधारोपण कर पर्यावरण संरक्षण का संदेश दिया।



गीता मीनाक्षी महामंडलेश्वर ज्ञानानंद महाराज ने जरूरतमंदों को भेंट की साइकिलें

हरिभूमि न्यूज़ ►► रेवाड़ी

जियो गीता परिवार और रोटरी क्लब रेवाड़ी रॉयल्स के तत्वावधान में दिल्ली के प्राइवेट अस्पताल के सहयोग से पुराना कोर्ट रोड स्थित पंजाबी भवन में एक मल्टी स्पेशियलिटी हेल्थ चेकअप कैंप का आयोजन किया गया। कैंप की शुरुआत गीता मनीषी महामंडलेश्वर ज्ञानानंद महाराज और रोटरी क्लब डिस्ट्रिक्ट 3011 की सहायक गवर्नर मीनाक्षी अरोड़ा ने की। क्लब के प्रधान संजीव दुआ, सचिव विशन यादव व जियो गीता परिवार के मुख्य सेवक नवीन अरोड़ा ने अतिथियों का स्वागत किया। इस मौके पर गीता मनीषी महामंडलेश्वर ज्ञानानंद महाराज ने जरूरतमंदों को



रेवाड़ी। जरूरतमंद छात्रा को साइकिल भेंट करते ज्ञानानंद महाराज तथा कैंप में स्वास्थ्य जांच कराते हुए लोग।

ट्राईसाइकिल व साइकिलें भेंट की। जन संपर्क अधिकारी याद के सुगन्ध ने बताया कि इस कैंप में हृदय रोग, जोड़ों और रीढ़ की हड्डी के रोग, गैस्ट्रो, न्यूरोलॉजिस्ट, कैंसर,

जियो गीता परिवार और रोटरी क्लब के हेल्थ चेकअप कैंप में 385 मरीजों ने उठाया लाभ



रेवाड़ी। जरूरतमंद छात्रा को साइकिल भेंट करते ज्ञानानंद महाराज तथा कैंप में स्वास्थ्य जांच कराते हुए लोग।

मैमोग्राफी, फिजिशियन, डायटीशियन, ऑन्कोलॉजिस्ट व गायकनोलॉजिस्ट रोगों के विशेषज्ञ डॉक्टरों ने रोगियों की जांच की। कैंप में 385 लोगों का ब्लड प्रेशर, ब्लड शुगर, ईसीजी, बीएमडी,

ये रहे मौजूद

इस मौके पर क्लब की फर्स्ट लेडी ऑफ द क्लब चित्रा दुआ, संजय डाटा, बरखा डाटा, प्रीती धीगड़ा, दीपक गुप्ता, पिकी गुप्ता, प्रदीप नरस्ला, महेंद्र रूपेला, श्याम सुंदर चुग व डा. कपिल मेहंदीरता मौजूद थे।

पीएसए, पीएपी स्मियर, प्रोस्टेट, मैमोग्राफी और फाइब्रोस्केन लिवर की जांच नि:शुल्क की गई। प्रोजेक्ट चेयरमैन नवीन अरोड़ा ने कैंप में योगदान दिया। क्लब के प्रधान संजीव दुआ और सचिव विशन यादव ने बताया कि महिलाओं की मैमोग्राफी जांच के लिए विभिन्न उपकरणों से सुसज्जित वातानुकूलित मैमोग्राफी वैन रोटरी क्लब गुरुग्राम द्वारा उपलब्ध कराई गई।

आह्वान

डीसी ने की 'मेरा युवा भारत' जिला सलाहकार समिति बैठक की अध्यक्षता

युवाओं को 'मेरा युवा रेवाड़ी भारत' पोर्टल से जोड़ें अधिकारी: उपायुक्त

■ मेरा युवा भारत युवाओं को राष्ट्र निर्माण में भागीदारी का अवसर प्रदान करने वाला एक सशक्त राष्ट्रीय मंच
हरिभूमि न्यूज़ ►► रेवाड़ी

डीसी अभिषेक मीणा की अध्यक्षता में मंगलवार को लघु सचिवालय सभागार में मेरा युवा भारत जिला सलाहकार समिति की बैठक आयोजित की गई। डीसी ने विभागों एवं शिक्षण संस्थानों को मेरा युवा भारत पोर्टल पर अधिकतम युवाओं का पंजीकरण करने के निर्देश दिए। उन्होंने शिक्षा विभाग, उच्चतर शिक्षा विभाग, एनएसएस, एनसीसी, औद्योगिक प्रशिक्षण संस्थानों, पॉलिटेक्निक संस्थानों और खेल विभाग सहित संबंधित विभागों एवं संस्थानों को निर्देश दिए कि वे अपने स्तर पर विशेष पंजीकरण अभियान संचालित करते हुए अधिक से अधिक पात्र युवाओं को मांयभारत.जीओवी.इन पोर्टल से जोड़ें। मेरा युवा भारत के जिला



रेवाड़ी। मेरा युवा भारत जिला सलाहकार समिति की बैठक लेते डीसी अभिषेक मीणा।

युवा अधिकारी सुमित यादव ने बताया कि 15 अगस्त तक युवा कार्यक्रम एवं खेल मंत्रालय भारत सरकार की ओर से पूरे देश में मेरा युवा भारत पोर्टल पर सघन पंजीकरण एवं जन-जागरूकता अभियान चलाया जा रहा है, जिसका उद्देश्य देशभर के अधिक से अधिक युवाओं को राष्ट्र निर्माण की गतिविधियों से जोड़ना है। मेरा युवा भारत केवल एक पंजीकरण पोर्टल नहीं, बल्कि युवाओं को राष्ट्र निर्माण में सक्रिय भागीदारी

का अवसर प्रदान करने वाला एक सशक्त राष्ट्रीय मंच है। इसके माध्यम से युवाओं को विकसित भारत यंग लीडर्स डायलॉग, विकसित इंडस्ट्रियल विलेज कार्यक्रम, नेतृत्व विकास, कौशल विकास, स्वच्छता अभियान, पौधारोपण, रक्तदान, सामुदायिक सेवा-सेवा, पर्यावरण संरक्षण, जन-जागरूकता अभियानों सहित विभिन्न राष्ट्रीय कार्यक्रमों में सहभागिता का अवसर प्राप्त होता है।

भारत के विकास में सहभागी बनें युवा
जिला युवा अधिकारी ने बताया कि अभियान के सफल संचालन के लिए विभिन्न विभागों, शिक्षण संस्थानों एवं स्वयंसेवकों के सहयोग से जिलेभर में विशेष पंजीकरण एवं जागरूकता गतिविधियां आयोजित की जाएंगी। उन्होंने युवाओं से अधिकधिक संख्या में पोर्टल से जुड़ने और भारत के विकास में सहभागी बनने का आह्वान किया।

■ राजकीय वरिष्ठ माध्यमिक विद्यालय बूढ़पुर में पॉक्सो अधिनियम पर जागरूकता शिविर का आयोजन
हरिभूमि न्यूज़ ►► रेवाड़ी

हरियाणा राज्य विधिक सेवा प्राधिकरण, पंचकुला के निर्देशानुसार डा. रेनु सोलखे मुख्य न्यायिक दंडाधिकारी-सह-सचिव जिला विधिक सेवा प्राधिकरण के मार्गदर्शन में मंगलवार को राजकीय वरिष्ठ माध्यमिक विद्यालय बूढ़पुर में पॉक्सो अधिनियम पर जागरूकता शिविर का आयोजन किया गया। शिविर में छात्र-छात्राओं को पॉक्सो एक्ट 2012 के प्रावधानों के बारे में विस्तार से जानकारी दी गई। इस मौके पर सीजेएम डा. सोलखे ने बताया कि यह अधिनियम बच्चों को यौन शोषण, उत्पीड़न और अश्लील सामग्री से सुरक्षा प्रदान करने के लिए बनाया गया है। उन्होंने कहा कि यदि कोई भी बच्चा इस तरह की घटना का शिकार होता है तो वह डरे नहीं और तुरंत अपने माता-पिता, शिक्षक या पुलिस को सूचित करें। उन्होंने बच्चों को गुड टच और बैड टच के बारे में भी समझाया और कहा कि अपनी सुरक्षा के लिए



रेवाड़ी। स्कूल में पौधारोपण करते सीजेएम व छात्र।

फोटो: हरिभूमि

सतर्क रहना जरूरी है। जिला विधिक सेवा प्राधिकरण की ओर से बच्चों को हेल्पलाइन नंबर 1098 और 181 की जानकारी भी दी गई। डा. सोलखे ने कहा कि जिला विधिक सेवा प्राधिकरण बच्चों के अधिकारों की रक्षा और उन्हें कानूनी सहायता उपलब्ध कराने के लिए

हमेशा तत्पर है। उन्होंने स्कूल स्टाफ से अपील करते हुए कहा कि वे बच्चों के लिए समय-समय पर जागरूकता कार्यक्रम आयोजित करते रहें। इस मौके पर स्कूल में पौधारोपण भी किया गया। इस अवसर पर स्कूल के अध्यापक और बड़ी संख्या में विद्यार्थी उपस्थित थे।

खबर संक्षेप



महिलाओं ने अपना पार्क में पौधरोपण कर दिया पर्यावरण संरक्षण का संदेश

रेवाड़ी। मॉडल टाउन स्थित अपना पार्क में पर्यावरण संरक्षण एवं हरियाली को बढ़ावा देने के उद्देश्य से मंगलवार को पौधारोपण किया गया। इस अवसर पर दीपा भारद्वाज, शशि जुनेजा, सोनिया चक्रवर्ती, कंचन और नीरु भारद्वाज ने अनेक पौधे लगाए तथा उनकी देखभाल और संरक्षण का संकल्प लिया। कार्यक्रम के दौरान सभी ने अधिक से अधिक पौधे लगाने और पर्यावरण को स्वच्छ एवं हराम्रा बनाने का संदेश दिया। दीपा भारद्वाज ने कहा कि पौधारोपण के साथ-साथ पौधों की नियमित देखभाल भी हमारी जिम्मेदारी है। कार्यक्रम का आयोजन आशियाना फाउंडेशन के सहयोग से किया गया।

चेक बाउंस के मामले में फरार पीओ धामलवास निवासी रविंद्र गिरफ्तार

रेवाड़ी। पुलिस की ओर से जिला भर में उद्घोषित अपराधी, बेल जंपर के खिलाफ चलाए जा रहे विशेष अभियान के तहत पीओ स्टाफ ने अदालत द्वारा उद्घोषित अपराधी रविंद्र निवासी गांव धामलवास को गिरफ्तार किया गया। एसआई लाल चंद ने बताया कि आरोपी रविंद्र काफी दिनों से चेक बाउंस के एक मामले में अदालत में पेश नहीं हो रहा था। इसके बाद अदालत ने उसे पीओ घोषित कर दिया था, जिस पर पुलिस ने आरोपी के खिलाफ थाना मॉडल टाउन में अलग से अभियान भी दर्ज किया था। पुलिस ने मंगलवार को आरोपी को गिरफ्तार कर लिया गया है।



हंस नगर ब्लास्ट की उच्च स्तरीय जांच को लेकर नागरिकों ने सीटीएम को सौंपा ज्ञापन

रेवाड़ी। भाड़ावास रोड स्थित हंस नगर में गत 5 जुलाई को मकान में हुए ब्लास्ट की उच्च स्तरीय जांच करके दोषियों को सजा देने व पीड़ित परिवार को सरकार से मदद देने की मांग को लेकर मंगलवार को सेकेंड्री नागरिकों ने जनहित प्रहरी नागरिक मंच के तत्वावधान में सीटीएम जितेंद्र कुमार को ज्ञापन सौंपा। ज्ञापन में हार्दसे की उच्च स्तरीय जांच कराने सहित मृतकों के पीड़ित परिवार को एक-एक करोड़ रुपये एवं घायलों को 50-50 लाख रुपये का मुआवजा देने, घायलों का फ्री इलाज कराने, पीड़ित परिवार के एक बच्चे को योग्यता अनुसार सरकारी नौकरी देने तथा ऐसी घटनाओं की पुनरावृत्ति रोकने के पुख्ता इंतजाम करने की मांग की। इस मौके पर सामाजिक कार्यकर्ता ने कहा कि 5 जुलाई को हंस नगर कॉलोनी में पूर्व सैनिक के घर विनाशकारी ब्लास्ट में परिवार के चार सदस्यों व एक अल्प सीआरपीएफ जवान सहित पांच लोग गंभीर रूप से घायल हुए थे। बाद में इलाज के दौरान परिवार की 25 वर्षीय बेटी तन्वी और उनके पिता पूर्व सैनिक सतबीर चौहान की दुःखद मृत्यु हो गई। परंतु अत्यंत वेदना का विषय है की इतनी भीषण दुःखद घटना के 10 दिन बाद तक भी पीड़ित परिवार को सरकार व प्रशासन की ओर से कोई राहत नहीं मिली है और न ही इस हार्दसे के कारणों का पता लगाकर दोषियों को कानून के दायरे में लाया गया है। उन्होंने पीड़ित परिवार को 15 दिन के अंदर व्याय दिलाने की मांग की, अन्यथा सभी सामाजिक संघटनों के साथ मिलकर आंदोलन को तेज किया जाएगा। इस अवसर पर एडवोकेट मनोज यादव पूर्व ईओ, एक्स संघर्ष समिति के अध्यक्ष बाबू कैलाश चन्द, पूर्व एक्सईएन अजय सिक्ता, विजय शिकोहपुर, जनहित प्रहरी नागरिक मंच के संयोजक शेरसिंह मीरपुर, बिरेन्द्र पोंजी, खेमचंद दाकिया, अजय एडवोकेट, सुधीर कुमार एडवोकेट, सतबीर यादव भगवानपुर, पूर्व हिंसओम यादव, मनी सिंह, हनुमंत उर्फ पिलानी, राजकुमार रामगढ़, हरपाल सिंह टाकड़ी, पवन कुमार, पूर्व सैनिक अमर सिंह राजपुरा, जितेंद्र चौहान, जौनी टाकड़ी व आकाश चौहान मौजूद थे।

गांव आसियाकी पांचौर में वृक्ष विरासत कार्यक्रम 18 को, पौधे करंगे रोपित

रेवाड़ी। जिले के गांव आसियाकी पांचौर में 18 जुलाई को सुबह 10 बजे पर्यावरण संरक्षण की दिशा में वृक्ष विरासत कार्यक्रम का आयोजन किया जाएगा। कार्यक्रम के आयोजक कमल सिंह यादव ने बताया कि इस अवसर पर 70 वंश से अधिक के बुजुर्ग, युवा व बच्चे गांव के पौधे पत्र बड़, पीपल, पीपलखन, गुलमोहर व बेलपत्र सहित अनेक प्राजाति के पौधे रोपित करेंगे। इस मौके पर बुजुर्गों को सम्मानित भी किया जाएगा। कार्यक्रम में प्रधान मुख्य वन संरक्षक पंचकुला के सी मीणा तथा जिला उपायुक्त अभिषेक मीणा मुख्यातिथि के रूप में शिरकत करेंगे, जबकि वन संरक्षण दक्षिणी परिमंडल सुभाष यादव, प्रथम महिला पर्वतारोही संतोष यादव, डीएफओ दीपक नंदा तथा एसडीएम बावल संजीव कुमार विशिष्ट अतिथि के रूप में शामिल होंगे।